



Minuti tal-laqgħa numru ħmistax (15) tal-Kunsill Lokali tar-Rabat (KLR) li nżammet nhar l-Erbgħa, 17 ta' Settembru, 2025 fil-5.30pm fl-uffiċċju Amministrattiv, 8, Triq l-Isptar, ir-Rabat.

Preżenti:	Is-Sur Sandro Craus	Sindku
	Is-Sur Matthew Chetcuti	Vici Sindku
	Is-Sa Charmaine Balzan	Membru
	Is-Sur Paul Grech	Membru
	Is-Sur Rudolph Grima	Membru
	Is-Sur Anthony Bonello	Segretarju Ezekuttiv

15.01 **Qari tal-ittri ta' Apoloġija** Apoloġiji
Inqraw l-ittri ta' apoloġija tas-Sa Graziella Brincat, is-Sur Nazju Cassar, is-Sur Norbert Grech u s-Sur Terrence Sant. Is-Sur Sandro Craus, is-Sindku, ippresjeda l-laqgħa u qal it-talba.

15.02 **Qari, kunsiderazzjoni u approvazzjoni tal-minuti tas-seduta numru erbatax** Minuti
Il-minuti tas-seduta numru erbatax (14) kienu approvati unanimament billi kienu mressqa għall-vot mis-Sindku, is-Sur Sandro Craus u ssekondati mil-Vici Sindku, is-Sur Matthew Chetcuti, b'korrezzjoni fil-kunjom tas-Sur Saviour li gie ta preżentazzjoni fuq il-promozzjoni tiegħu fl-IT Management għas-sistema tal-ilmenti kif ukoll biex jitniżżel isem is-Sindku fejn qiegħed jipproponi li jkunu restawrati in-niċċa mal-faċċata tal-Knisja ta' Giezu, l-Istatwa ta' San Katald kif ukoll l-Alto Reliev ta' Sant Agata fil-Pjazza tagħha.

15.02.01 Is-Sindku, is-Sur Sandro Craus, irringrazzja lis-Sa Charmaine Balzan, lis-Sur Aleander Balzan u lit-tifel tagħhom għall-kontribut tajjeb li taw f' Jum ir-Rabat 2025. Jum ir-Rabat
Is-Sa Charmaine Balzan tkellmet dwar *it-tokens* li ingħataw f' Jum ir-Rabat. Hija qalet li għas-sena d-dieħla ċ-ċertifikati jistgħu ma jingħatawx kollha f'salt, iżda jingħata wara li dak li jkun jinżel minn fuq il-palk.

15.03 **Ċedola tal-Pagamenti** Ċedola tal-Pagamenti
Iċ-Ċedola tal-pagamenti numru 373 kienet approvata b'vot unanimu. Kien hemm qbil biex il-kontijiet kollha tal-attività kultural, Rabat Sacrum kif ukoll tal-attività minn Pjazza għal Pjazza u Jum ir-Rabat jithallsu kollha qabel il-laqgħa li jmiss biex is-suppliers ma jdumux jistennew.

15.04 **Ċedola tax-xiri, xogħlijiet u servizzi** Ċedola tax-xiri, xogħlijiet u Servizzi
Iċ-Ċedola tax-xiri, xogħlijiet u servizzi numru 90 kienet approvat b'vot unanimu.

14.07 **Talba għal refużjoni ta' spejjeż f'acċident (Triq tal-Isqof)** Acċident
Ma kienetx trattata

14.08	Talba għal refużjoni ta' spejjeż f'aċcident (Triq San Frangisk) Ian Cremona Ma kienetx trattata	Aċcident
14.13	Proposta ta' isem ta' Triq viċin Triq it-Tut Ma kienetx trattata	Isem ta' triq
15.05	Rabat Sacrum 2025 Is-Sur Rudolph Grima spjega fit-tul dwar l-attività kulturali Rabat Sacrum. Hu qal illi kollox hemm lest għas-Sibt u l-Ħadd li ġej u l-inawgurazzjoni tal-attività se tkun f'San Frangisk permezz ta' vetturi militari. Tkellem ukoll dwar majjalata li ġie deċiż dwarha illi jingħataw żewġ free tickets lill-istaff mingħajr billi jhallas għalihom il-Kunsill. Is-Sur Rudolph Grima qal li jinhtieg illi jinħarġu passes mill-uffiċċju biex ikun hemm aċċess minn Triq San Pawl (kontra l-one way) biex jidhlu l-vetturi ta' tiegħ fir-Rabat Sacrum, is-Sibt, 20 ta' Settembru, 2025 f'Ta' Ġiezu.	Rabat Sacrum
15.06	Każ ta' Raphael Carabott Ma kienx trattat	
15.07	Restawr tal-istatwa ta' San Katald, niċċa ta' San Ġużepp u altro riliev ta' Sant' Agata Kienet trattata fl-agenda numru 14 (ara l-minuti)	
15.08	Applikazzjoni għall-Fond tal-Iżvilupp (Awtorità tal-Ippjanar) - Fanali f'Ta' Qasgħa u embellishment Monument Ġużeppi De Piro Kien deċiż li napplikaw għall-Fond tal-Iżvilupp mal-Awtorità tal-Ippjanar biex f'Ta' Qasgħa jitwaħħlu disa' fanali tal-cast iron fuq arblu u l-fondi jkunu irkuprati minn dan il-fond. Fanali oħrajn peremezz tal-istima ta' Mica Med hemm il-ħsieb li jitwaħħlu viċin il-monument ta' Ġużeppi De Piro. Dwar dan il-fond, is-Sindku u s-Segretarju Eżekuttiv qalu li hemm ċans li jkunu irkuprati wkoll l-ispejjeż li huma intenzjonati għall-Belveder tal-Virtù.	Fond tal-Iżvilupp
15.09	Aċċess Pedonali u għall-vetturi f'Dar Hanzira Is-suġġett ma kienx trattat	Dar Hanzira
15.10	Punti Oħra	
15.10.01	Is-Sur Paul Grech semma' każ fejn allegatament weqgħet mara fuq il-bankina ta' Triq Bużugrilla fejn l-isprayer minħabba l-istat ħazin tagħha. Kien deċiż illi ingħibu stima minn tliet kuntratturi differenti u ssir ordni fuq l-istima tal-oħros kuntrattur.	Bankini li jirrikjedu manutenzjoni.
15.10.02	Is-Sur Sandro Craus, is-Sindku informa lill-kunsillieri illi kien sekondat magħna is-Sur Carmel Busuttil li qed ikun imqabba jjeħu ħsieb it-telefonati u wkoll l-ilmenti li jidhlu.	Carmel Busuttil
15.10.03	Is-Sa Charmaine Balzan tkellmet fuq il-Clean Up li se tkun organizzata nhar il-Ħadd, 28 ta' Settembru, 2025 fid-Dwejra <u>35.906340, 14.394442</u> Se jkunu qed jinxtraw l-ingwanti, il-boroż u dak kollu li hemm bżonn biex issir din il-clean up għaliex l-NGO's kollha huma infurmati u se naraw li r-Regjun Punent jagħmel il-poster ta' promozzjoni.	Clean up

- | | | |
|----------|---|----------------------------|
| 15.10.04 | Is-Sur Sandro Craus, is-Sindku, tkellem dwar talba li saritlu minn Ta' Ġiezu dwar għajuna finanzjarja għat-tberik tal-annimali fil-festa ta' San Franġisk. Kien hemm qbil li dawn ikunu sapportjati minkejja li ma kienetx iffissata ċ-ċifra. | Għajnuna
finanzjarja |
| 15.10.05 | Is-Sa Charmaine Balzan tkellmet fuq it-thejjijiet għall-boroż li normalment jitqassmu fil-festa ta' San Martin tal-Baħrija. Dwar dan kien deċiż li niltaqgħu nhar l-Erbgħa, 24 ta' Settembru fl-10.00am biex ikun involut l-istaff li ma jkunx prezenti fil-għaxija. Fl-istess laqgħa se jkun qed jiġi diskuss id-dwal tat-toroq (Kbira, Saqqajja, Pjazza, Santa Rita u l-Baħrija) tal-Milied u l-attivitajiet tal-Milied fosthom anke dik li applikajna għaliha permezz tal-iskema tad-Dipartiment Gvern Lokali – Breakfast with Santa. Kien hemm idejat godda bħal sing alongs. | Boroż ta'
San Martin |
| 15.10.06 | Is-Sindku, s-Sur Sandro Craus informa lill-kunsillieri illi se jibda' x-xogħol tal-ippavimentar tal-isqaqien fosthom dak li jdawwar il-Kappella ta' Qasgħa u l-monument ta' Ġużeppi de Piro. Intant wasal fil-fażi finali l-ippavimentar tal-bankini f'Tal-Virtù, mid-Dipartiment għax-Xogħlijiet. | Pavimentar
tal-Isqaqien |
| 15.10.07 | Is-Sindku, is-Sur Sandro Craus laqqa' lill-Iscoots fil-preżenza tal-Viċi Sindku, is-Sur Matthew Chetcuti u dawn ma qablux illi l-art li se tkun devoluta lilna wara ċ-ċentru tagħhom, jamministraha l-Kunsill. Lanqas qablu illi jinbnew garages u fuqhom ikun mogħti lilhom. Għaldaqstant se jkollna nikkomunikaw mad-Dipartiment tal-Artijiet biex ningħataw il-binja tal-iscouts quddiem l-eks Tattingers u jitpartu s-siti. | Scouts |
| 15.11 | Data u hin tal-laqgħa li jmiss
Is-Sur Matthew Chetcuti telaq mil-laqgħa fis-7.15pm u ma kienx fadal quorum u għaldaqstant il-laqgħa giet aġġornata għal nhar l-Erbgħa, 22 ta' Ottubru, 2025 fil-5.15pm. | Aġġornament |

(IFFIRMATA)

(IFFIRMATA)

Magħmula minn Anthony Bonello u approvati llum 22.10.25 minn Sandro Craus

Segretarju Ezekuttiv

Sindku